



наша СЛОВА

Не пакідайце ж мовы нашай беларускай, каб не ўмёрлі!
ФРАНЦІШАК БАГУШЭВІЧ



Газета выходзіць з сакавіка 1990 года

№ 50 (1201) 10 СНЕЖНЯ 2014 г.

Першы ў Беларусі помнік Максіму Танку

Помнік народнаму паэту Максіму Танку адкрыты ў Мядзелі ў другой палове дня 5 снежня. Ён выкананы з бронзы і ўстаноўлены ля гарадскога Дома культуры. Вышыня - амаль трох метры. Скульптурная кампазіцыя ўяўляе сабой фігуру паэта ў поўны рост на гранітным пастаменце.

Побач размешчаны валун з выявай разгорнутай кнігі з радкамі з верша паэта "Ёсць адна песня песня - пра Радзіму".

Аўтарамі кампазіцыі з'яўляюцца скульптары Іван Міско і Аляксандар Фінскі, архітэктар Армен Сардараш.

У адкрыцці браў ўдзел прадстаўнікі Мядзельскага раёну, Міністэрства культуры, літараторы, аўтары помніка, землякі і сваякі паэта.

Папярэднічалі адкрыццю наведанне магілы паэта і



знаёмства з музеем у Сваткаўскай сярэдняй школе. У Мядзельскім ГДК адбылася літаратурна-музычная гасцёўня з удзелам паэта. Завяршила святочныя мерапрыемствы выступленне Нацыянальнага акаадэмічнага народнага аркестра Беларусі імя І. Жыновіча ў зале райвыканкама.

Да гэтага на Мядзельшчыне існаваў надмагільны помнік паэту ў Пількаўшчыне і памятны камень там жа.

www.rh.by.
Фота Алексія Высоцкага.

Манеты з выявай гетмана К. Астрожскага

Нацыянальны банк Беларусі апублікаваў на сваім сайце выявы манетаў з серыі "Умацаванне і абарона дзяржавы" з выявай Канстанціна Іванавіча Астрожскага, якія былі адбітыя на манетным двары Нацыянальнага банка Рэспублікі Казахстан.

Пра выраб манет паведамлялася яшчэ ў лістападзе

Усяго адбіта пяць тысяч манетаў.

Дзве тысячы з іх - са



срэбра (сплаў 925) наміналам 20 рублёў. Астатнія зробленыя з медна-никелевага сплаву. Яны маюць меншыя дыяметр і намінал - 1 рубель.

Наші кар.

ISSN 2073-7033



9 772 073 703 003 >

СТАНІСЛАВУ ШУШКЕВІЧУ - 80

Станіслаў Станіслававіч ШУШКЕВІЧ (н. 15 снежня 1934 у Менску) - беларускі навукоўца і палітык, дэпутат Вярхоўнага савету 12-га і 13-га склікання, член-карэспандэнт Нацыянальнай акаадэміі навук, першы кіраўнік незалежнай Беларусі, адзін з трох удзельнікаў падпісання Белавежскіх пагадненняў аб юрыдычным замацаванні распаду СССР.

Нарадзіўся ў сям'і беларускага пісьменніка Станіслава Шушкевіча, які быў пазней рэпрэсаваны савецкімі ўладамі і пісьменніцы Алены Раманоўскай. Бацькі паходзілі са збяднелай шляхты.

1956 - скончыў Беларускі дзяржаўны ўніверсітэт.

1956-1959 - аспірант Інстытута фізікі АН БССР.

1959-1960 - малодшы навуковы супрацоўнік Інстытута фізікі АН БССР.

1961-1967 - старшы інжынер, галоўны інжынер, зачадчык сектара лабараторый яздернай фізікі БДУ.

1969-1971 - праектар па навуковай працы Менскага радыётэхнічнага інстытута.

1971-1973 - выканануць абавязкаў прафесара, прафесар, выканануць абавязкаў загад-



чыка кафедры яздернай фізікі БДУ.

1973-1990 - загадчык кафедры яздернай фізікі БДУ.

1986-1990 - праектар па навуковай працы БДУ.

1990-1991 - першы на-меснік старшыні Вярхоўнага Савета Рэспублікі Беларусь 12-га склікання; быў чальцом канстытуцыйнай камісіі.

1991-1994 - старшыня Вярхоўнага савета Рэспублікі Беларусь.

Кандыдатам у дэпутаты Вярхоўнага Савета БССР у 1989 годзе Шушкевіч вылучылі супрацоўнікі кафедры яздернай фізікі фізічнага факультэта БДУ, якую ён у той час назначаў.

У 1994 годзе ба-латаваўся на пасаду Прэзідэнта Беларусі, але саступіў у першым туры. У 1998 годзе аднаўі Беларускую сацыял-дэмократычную Грамаду і ўзначальвае яе да гэтага часу.

Заслужаны дзеяч навукі і тэхнікі Беларускай ССР (1982). Лаурэат прэміі Савета Міністраў СССР. Лаурэат Дзяржаўнай прэміі БССР.

2006 - прэмія Яна Новака-Езяранскага.

2009 - дактарат honoris causa Люблінскага Каталіцкага Універсітэта Яна Паўла II.

2010 - летувіскі Орден Вітаўта Вялікага.

Усю дзяржаўную і палітычную дзеянасць ажыццяўляў і ажыццяўляе на беларускай мове. Сябар ТБМ.

Bikinėdžia.

Пазнач сябе беларусам

6 снежня актыўісты і валаццёры Арт-сядзібы раздали ў Менску больш за 12 тысяч беларускіх стужак з беларускім арнаментам. Агулем у акцыі ўзялі ўдзел больш за 100 валаццёраў. Акцыя праходзіла пад споклікам "Пазнач сябе беларусам".

Напярэдадні на сайце Арт Сядзібы з'явілася інформація пра 30 пунктаў у Менску, дзе можна бясплатна атры-



маць стужкі. Гэта офісы грамадскіх арганізацый, гандлёвые цэнтры, універсітэты ды інтэрнаты, крамы і цырульні.

Акрамя гэтага, 6 снежня працавалі і некалькі мабільных кропак. У розных частках Менска ў вызначаны час ак-



тыўсты раздавалі беларускія стужкі, заклікалі "пазначаць сябе беларусам", запрашалі на Дзень вышиванкі.

Самая масавая акцыя прайшлі у раёне Камароўскага рынка, станцыі метро Каstryčnіцкая, плошча Перамогі, Няміга, Каменная горка.

Людзі пазітыўна рэагавалі, дзякавалі словамі "Жыве Беларусь!" Некаторыя далаўчаліся да валаццёраў і дапамаглі раздаваць стужкі.

"Папоўніць" запасы стужак валаццёры прыязжалі у Арт Сядзібу. Але ўжо а 15-й гадзіне ўсе стужкі, а гэта больш за 12 тысяч штук, скончыліся.

Цягам акцыі кожны ахвотны мог апублікаваць свой здымак са стужкай у сацыяльных сетках. Такім чынам, было апублікавана больш за 500 фотадзімкаў.

Радыё Свабода.

75 гадоў з дня нараджэння Анатоля Белага

Анатоль Яўхімавіч

БЕЛЫ (нар. 10 снежня 1939, Стары Дарогі Менскай вобл. - 14 лістапада 2011, Менск) - беларускі грамадска-культурны дзеяч, навуковец, калекцыянер, стваральнік музея выяўленчага мастацтва на сваёй сядзібе ў горадзе Стары Дарогі.

Скончыў Беларускі дзяржаўны ўніверсітэт (1967). Працаўнік вучоным сакратаром музея Вялікай Айчыннай вайны, быў першым дырэктарам музейных комплексаў "Хатынь" і "Курган Славы". Заснавальнік і старшыня грамадска-асветніцкага клуба "Спадчына" (1984). Сумесна з сябрамі клуба "Спадчына" ў 1985 выступіў ініцыятарам звароту ў ЦК КПБ, Саўмін БССР і ВС БССР аб ушанаванні 125-х угодкаў студзенскага паўстання 1863 года пад кіраўніцтвам К. Каліноўскага. Адзін з прадстаўнікоў творчай інтэлігенцыі, якія падпісалі ліст ў ЦК КПСС аб стаНЕ беларускай мовы і культуры ў Беларусі. З 1995 выкладаў у БДУ. Сябар Саюза мастакоў Беларусі (1995), Саюза беларускіх пісьменнікаў (1999). За ўдзел у палітычных акцыях быў неаднаразова арыштаваны, звольнены з працы выкладчыка БДУ.

Адзін з заснавальнікаў таварыства "Бацькаўшчына". Адзін з заснавальнікаў і Ганаровы сябар рэдкалегіі беларуска-амерыканскага часопіса "Полацак" (1991, Кліўленд, ЗША). Актыўна ўдзельнічаў у выданні альманахаў "Спадчына" "Спадчыны" (1994), "Скрыжали" "Спадчыны" (1996, 1998, 2006, 2007), плакатаў-календароў "Радавод полацкіх і вялікіх беларускіх (літоўскіх) князёў" (1995), "Стараежытная Беларусь часоў Вітаута Вялікага



га" (1996), "Яго чакала Беларусь чатыры стагодзін" - зборнік дакументаў і матэрыялаў да 85-годдзя з дня нараджэння М.І. Ермаловича (у саўт. 2007). Таксама ім падрыхтаваны 5 каталогаў, даведачная літаратура, звыш 150 артыкулаў пра беларуское мастацтва і яго гісторыю.

Арганізатар шэрагу тэматычных выстаў. Таксама А. Я. Белы - арганізатар і адзін з фундатараў устаноўкі помніка М. Багдановічу ў Яраславлі (1994, аўтар С. Вакар); А.Я. Багдановічу ў г. Халопенічы (1998, аўтар У. Лятун); помнікай у дворыку Беларускага дзяржаўнага ўніверсітэта Францішу Скарину (1998, аўтар С. Адашкевіч), Міколу Гусоўскуму (1998, аўтар У. Панцялеев), Кірылу Тураўскуму (1996, аўтар А. Прохараў), Ефрасінні Полацкай (1999, аўтар І. Голубеў), "Дыспут: В. Цяпінскі і С. Будны" (2000, аўтар І. Голубеў); у Менскай праваслаўнай епархіі - Кірылу Тураўскуму (1995, аўтар Ю. Платонаў); у Полацку - Ефрасінні Полацкай (2000, аўтар І. Голубеў); у г. Зэльва Гродзенскай вобласці - Ларысе Генінош (2002, аўтар М. Інкоў); у гарадах Стары Дарогі і Маладечна - Міколу Ермаловичу (2002, аўтар У. Мелехаў) і інш. Шмат помнікаў было ўстаноўлена на сядзібіце прыватнага музея А. Я. Белага ў горадзе Стары Дарогі.

Сабраў вялікую калекцыю твораў жывапісу, графікі,

Bikinedy.

Успамін пра мінулае

3 раніцы 14 лістапада 2014 года ў дворыку БДУ спустилі геаграфічнага факультэта пачалі збірацца сябры Менскага культурна-асветніцкага клуба "Спадчына". А нагода была такая.

У "шчаслівія гады" працы БДУ на карысць Бацькаўшчыны, калі ў 1996-2003 гадах рэктарам БДУ працаўнік доктар навук, прафесар Аляксандар Казулін, тут быў ўстаноўлены помнік выбітным Беларусям, якія ўнеслі прыкметны ўклад у развіццё гісторыі, культуры, беларускай мовы, асветы, педагогікі і іншых на-

вук у Беларусі: Францішку Скарину (1998 год, скульптар Сяргей Адашкевіч), Міколу Гусоўскуму (1998 год, скульптар Уладзімір Панцялеев, горад Гродна), Ефрасінні Полацкай (1999 год, скульптар Ігар Голубеў), Васілю Цяпінскуму і Сымону Буднаму (2000 год, скульптар Ігар Голубеў).

Гэтыя помнікі былі ўстаноўлены дзякуючы намаганням тагачаснага рэктара БДУ Аляксандра Казуліна і старшыні клуба "Спадчына" Анатоля Белага.

Спадчынцы пачаргова падыходзілі да помніка - пачалі

аджанчыны-прыгажуні Ефрасін Полацкай, амаль 1000 гадоў таму яна ўжо рабіла шмат карыснага па нашай тэрыторыі, ускладалі да помніка кветкі, распавядалі пра туго ці іншую знакамітую асобу, пра яе значны ўклад у науку і культуру, фатаграфаваліся на фоне помніка на памяць, потым ішлі да іншага помніка. Так было азначана трохгоддзе з таго дня, калі адышоў у іншы свет Анатоль Белы.

Удзел у гэтай імпрэзе прымаў сучасны старшыня клуба "Спадчына" Пётр Русяў, сябры клуба, прыхільнікі і знайцу гісторыі Беларусі Анатоль Валахановіч, Ілья Копыл, Ігар Курыйцын, Мікола Лавіцкі, Уладзімір Ліпскі, Сяргей Сармант, Мікола Савіцкі, Уладзімір Раманоўскі і іншыя. З гэтай імпрэзы прысутныя даведаліся шмат новага пра выдатныя постасці старажытнай Беларусі. На імпрэзе дамовіліся, што на дні беларускага пісьменства, будзем ладзіць штогод такія сустэрэны, прыцягваючы да ўдзелу ў іх усё новых і новых прыхільнікаў гісторыі, культуры і беларускай, нашай роднай мовы Беларусі.

A.I. Валахановіч.



Іван Чыгрынаў. Пісьменнік і час

У Прэзідэнцкай бібліятэцы Рэспублікі Беларусь адкрылася выставка "Іван Чыгрынаў. Пісьменнік і час". Экспазіцыя прымеркавана да 80-годдзя з дня нараджэння народнага пісьменніка Беларусі, грамадскага дзеяча - Івана Гаўрылавіча Чыгрына (1934-1996).

Творчасць пісьменніка - адна з яркіх стронак беларускай літаратуры. На выставе прадстаўлены выданні твораў пісьменніка, многія з якіх перападзены на розныя мовы свету. Імя Івана Чыгрына ёсць добра вядома не толькі ў літаратуры. Рэжысёрам I. Дабравільным па раманах "Плач перапёлкі", "Апраўданне крыўі", "Свае і чужынцы" на кінастудыі "Беларусьфільм" створаны шматсерыйны тэлевізійны фільм "Плач перапёлкі". Паводле рамана "Плач перапёлкі" кампазітар У. Кандрусеўіч напісаў аднайменную сімfonію.

Іван Чыгрынаў добра спалучай пісьменніцкую дзейнасць з актыўнай грамадскай работай. У 1978 г. быў у складзе делегацыі БССР на XXXIII сесіі Генеральнай Асамбліі ААН. З 1986 па 1990 год - дэпутат Вярхоўнага Савета БССР. Працаўнік пастаяннай камісіі Вярхоўнага Савета БССР па нацыянальных пытаннях і міжнацыянальных адносінах. Даўгі час узнічальваў



Беларускі фонд культуры. Быў галоўным рэдактарам часопіса "Спадчына". На выставе экспануюцца дакументы, якія распавядаюцца пра грамадскую дзеянасць І. Чыгрына.

Прыцягваючы увагу матэрыялы з сямейнага архіва, сярод якіх рукапісы, дакумен-

Naukar.

Беражы лес

- ЧЫТАЙ КНІГІ НА KAMUNIKAT.ORG



* 17 000 КНІГАў, ГАЗЭТАЎ і ЧАСОПІСАЎ • РАЗМОВЫ ПРА КУЛЬТУРУ

* ЛІТАРАТУРНАЯ РАДЫЁПЕРАДАЧА • НАВІНКІ ВЫДАВЕЦКАГА РЫНКУ

kamunikat.org

Беларуская Інтэрнэт-Бібліятэка

Напярэдадні знакавага
100-годдзя

Першая беларуская школа на Лідчыне

Першая беларуская школа ў зоне Обер-Ост была адкрыта 13 лістапада 1915 г. у Вільні на Юр'еўскай вуліцы, дзякуючы намаганням нашай замялячкі А. Пашкевіч (Цёткі) і Б. Пачобкі.

Немцы увайшли ў Ліду 22 верасня 1915 г.

На пачатку сакавіка 1916 г. газета "Гоман" паведаміла, што нямецкі галоўнікамандуючы Ўсходнім фронтом Гіндэнбург выдаў загад аб уладкаванні школ. Сярод іншага ў гэтым загадзе гаворыцца: "Беларуская мова, як адменная ад расейскай, дапускаецца да ўжытку без ніякіх перашкод". Аб навуцы рэлігіі сказана, што "яна павінна выкладацца ў матчынай мове вучняў, - значыць, у тэй мове, у якой бачыці гаворца з дзецимі". Акупацыйныя ўлады прынялі рашэнне адкрыць беларускую настаўніцкую семінарыю ў Свіслочы, дзе на некалькіх месячных курсах павінны быті атрымаць падрыхтоўку новыя кадры.

Першай беларускай школай на Лідчыне была школа ў вёсцы Збліны. У 1914 г. у Зблінах згарэў будынак старой школы. Да пачатку Першай сусветнай вайны сяляне атрымалі страхоўку за згарэшую школу і купілі будаўнічыя матэрыялы. Пры канцы 1915 г. новая школа была пабудавана, і вяскоўцы, ужо пад нямецкай акупацыйяй, скарыстаўшыся са свайго права, адчынілі ў сябе беларускую школу. Беларуская школа існавала тут да сярэдзіны 1920-х гадоў.

У 1923 г. дзейнасць найстарайшай на Лідчыне беларускай школы ў Зблінах была прыпынена, газета "Наш Сцяг" 13 чэрвеня 1923 паведамляла са Збліна: "Усе нащыя людзі былі рады, што дзеци неяк шыбка навучаліся і чытаць і арытмэтыкі. Але хутка здарылася няшчасце: нашага вучыцеля інспектар Лідскага павету, пан Вайтовіч прымусіў паехаць на польскія курсы ў Кракаў, а другога вучыцеля-беларуса на яго месца не прызначыў, і замे́рла наша беларуская школа".

Вясной 1925 г. жыхары вёскі Збліны падпісалі да павятавага школьнага інспектара дэкларацыю за беларускую школу а потым, не гледзячы на ціск, дружна патрабавалі свайго. Тады ўлады вырашылі пе-ранесці будынак Зблінскай школы ў Беліцу. Сяляне, вы-

ШЭДЭЎРЫ СУСВЕТНАЙ ПАЭЗІЇ СА СЦЭНЫ І ПА-БЕЛАРУСКУ

Жак Прэвер

ГЭТА КАХАННЕ

Нядаўна на базе Гарадзенскага абласнога метадычнага цэнтра народнай творчасці прайшоў абласны агляд-конкурс выкананія размоўнага жанру. Сярод яго ўдзельнікаў былі артысты народнага драматычнага тэатра Лідскага раённага Палаца культуры (рэжысёр тэатра - Ирина Сільчанка).

Канкурсанты падрыхтавалі да выканання паэтычных альбо празаічных творы. У ліку крытэрый ў ацэнкі іх выступленняў быў сцэнічная культура і культура мовы, арыгінальнасць манеры выканання, артыстызм.

На выніках агляду-конкурсу ў намінацыі "Паэзія, інсценіроўка паэтычнага твора" некалькі дыпломаў дасталіся лідскім выкануццям размоўнага жанру. Так, мастак-паста-ноўшык народнага драматычнага тэатра Лідскага РПК Алег Лазоўскі прадставіў на суд журнала паэтычна-музычную кампазіцыю "Гэта каханне..." па вершах У. Маякоўскага і Ж. Прэвера, дарэчы, ва ўласным перакладзе на беларускую мову (упершыню) і атрымаў дыплом II ступені. Удзельнік гэтага ж тэатра Алег Макаранкаў уганараўваны дыпломам за выкананне "Прысьвячэння" Поля Верлена (у перакладзе Эліса) з кнігі "Сатурычныя паэмы". Алена Шведава, якая прадстаўляла гэты ж жалектыў, атрымала дыплом III ступені за інсценіроўку ўрыйкі з паэмі I. Гётэ "Фаўст" - "Маргарыта".

Трэба адзначыць, што Алег Лазоўскі, які даўно прапануе ў народным драматычным тэатры, ужо атрымліваў дыплом II ступені ў папярэднім аналагічным конкурсе. Алег Макаранкаў і Алена Шведава ў тэатры толькі другі сезон, але ўжо дабіліся, як бачым, пэўных поспехаў на сцене.

Удзел у абласным аплярд-конкурсе садзейнічаў мас-тацкаму развицію артыстаў тэатра, павышэнню іх сцэнічнай культуры і выканальніцкага майстэрства. А артысты-пачатакоўцы яшчэ і набылі пэўны досвед выступлення на сцэне, шмат чаму навучыліся ў іншых удзельнікаў конкурсу.

У заканчэнне хочацца дадаць, што народны драматычны тэатр Лідскага раённага Палаца культуры заўсёды рады новым удзельнікам - моладзі, людзям сярэдняга і пажылога ўзросту - і запрашае іх у свой дружныя творчыя калектывы.

Аляксандр Мацulevich.

Рэдактар Станіслаў Вацлававіч Суднік

Рэдакцыйная колегія:

Алена Анісім, Юрась Бабіч, Юля Бажок, Марыя Баравік, Вінцук Вячорка, Аляксей Карпенка, Эла Оліна, Ігар Пракаповіч, Аляксей Пяткевіч, Уладзімір Содаль, Станіслав Суднік, Павел Сцяцко, Алег Трушай, Дзяніс Тушынскі, Аляксей Шалахоўскі.
<http://naszaslowa.by/> <http://pawet.net/>
<http://kamunikat.org/> <http://tqm-mova.by/>



Гэта каханне,
Яно апантана,
Яно даікатна,
І вельмі пяшчотна...

Гэта каханне
Добрае надта,
Вельмі бязмежна,
Як небасхіл,
І такое благое,
Як быццам надвор'е,
Як дрэнім бывае яно...

Гэта каханне такое адданое
Вельмі прыгожое
радасным днём,
Гэта каханне такое няшчаснае,
Як заблукалае ў глуши малянё,
І стрыманае,
Быццам воін,
Якога нішто не страшыц...

Гэта каханне,
Што страх выклікала,
І раптам змушала
ураз гаварыць,
І таксама таміца ад смутку.

Каханне не мае адказу,
За тое, што мы прамаўчалі...
Каханне такое, як ёсць.
І ў рэшце і на пачатку,
Вечна жывое,
За ўсёды наноў
Тваё яно цалкам,
Маё без астатку
І таго, како нават не ведае свет,
І ўсіх тых,
што былі на многа раней.

Як быццам расліна праўдзівае,
Як птушка трапеча яно,
Пылае, як лета спякотнае,
І разам мы можам ісці
І вярнуцца,
Заснузі і прачнуцца,
Забыцца і ўраз пастарэць
Вочы заплюшыць,
забыцца пра сонца...

І зноўку заснузь,
І марыцца пра смерць,
І прачнуцца і зноў,
І смяяцца наноў.

І толькі каханне!
Упартасе, быццам асліца,



І, у трымценні захоплены,
Я адчуваю,
Я моцна крычу,
Я крычу пра цябе,
Пра сябе,
Я малю, у каханні!
За цябе, за сябе,
і за тых, хто кахаў,
За астматніх усіх.
Я крычу:
- Ты застанься!
Будзь там, дзе ты ёсць,
І там, дзе раней ты было.
Я малю, ты застанься,
Не рухайся, не адыходзь!

Мы твяя, хто ведаў цябে,
І ўсё твяя, хто здолеў забыцца,
Але ты ў пустэчы
нас не пакінь!
Адно, ты на гэтай зямлі,
што мы маем!

Не дай нам у сцюжы
агенчык згубіць,
З кожным днём
адыходзячы ў далеч.

Знак падай нам,
Усмешкай зірні
Ўсяроўна адкуль,
І потым
Сярод зарасцяў памяці
Ў ўсіх гушчэчы яе

Паэтычна-музычнае кампазіцыя "ГЭТА КАХАННЕ..."
на вершах - Ж. Прэвера "Гэта каханне", У. Маякоўскага "Не скончанае" выконваецца на музычным фоне - Fabrizio Paterlini "Nuovi orizzonti", George Winstow "Peace". Рыхтавала Алега Лазоўскага да конкурсу Г.М. Суліма.

На здыムку А. Лазоўскі.

Аўтары цалкам адказныя за падбор і дакладнасць прыведзенай інфармацыі

Газета надрукавана ў Лідскай друкарні.
231300, г. Ліда, вул. Ленінская, 23.

Газета падпісана да друку 8.12.2014 г. у 10.00. Замова № 3077.

Аб'ём 2 друкаваныя аркушы. Наклад 2000 асобнікаў.

Падпісны індэкс: 63865.

Кошт падпіскі: 1 мес.- 8750 руб., 3 мес.- 26250 руб.

Кошт у розницу: па дамоўленасці.

Заснавальнік:

ТБМ імя Францішка Скарыны.
Пасведчанне аб реєстрацыі № 908 ад

18 снежня 2009 г. выдадзена Міністэрствам інфармацыі Рэспублікі Беларусь.

Адрас рэдакцыі:

231293, Лідскі р-н, в. Даліна.

Адрас для паштовых адправленняў:

231282, г. Ліда-2, п/с 7.

E-mail: naszaslowa@tut.by